



**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**  
**14 වන මහල, සුභරූපාය, බත්තරමුල්ල**



දිනය Date	2025.08.01 පැය 2305	දුරකථන අංකය Tel.NO	011-2887973	මගේ අංකය My NO	D/Media/Out/1505/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

**නීති විරෝධී ආකාරයෙන් උපයා ගන්නා ලද මුදලින් දේපල හා වත්කම් මිලදී ගැනීම සම්බන්ධයෙන් සැකකාරියක් අත්අඩංගුවට ගැනීම හා දේපල ක්‍රියාවිරහිත කිරීම - නීති විරෝධී වත්කම් විමර්ශන කොට්ඨාසය.**

හම්බෙගමුව, තණමල්විල ප්‍රදේශයේ පදිංචි පුද්ගලයෙකු මත්ද්‍රව්‍ය ජාවාරමෙන් නීති විරෝධී ලෙස වත්කම් උපයාගෙන ඇති බවට නීති විරෝධී වත්කම් විමර්ශන කොට්ඨාසයට ලද තොරතුරක් මත එම කොට්ඨාසය මගින් මුදල් විශුද්ධීකරණය වැළැක්වීමේ පනත ප්‍රකාරව විමර්ශනයක් ආරම්භ කර 2025.05.28 වන දින සිද්ධියට සම්බන්ධ සැකකරු අත්අඩංගුවට ගෙන ඇත.

මෙම සැකකරු සම්බන්ධයෙන් මත්ද්‍රව්‍ය ජාවාරමට අදාළ පෙර වැරදි වාර්තා පරීක්ෂා කිරීමේදී ගංජා ලඟ තබා ගැනීම් හා ජාවාරම් කිරීම්, ගංජා ප්‍රවාහනය කිරීමට ආධාර අනුබල දීම, ගංජා සහවා තබා ගැනීම යන චෝදනා යටතේ ගරු අධිකරණයේ නඩු පවරා ඇති බවට අනාවරණය වී ඇත.

විමර්ශනයට අනුව මෙම සැකකරු විසින් නීති විරෝධී ආකාරයට උපයා ගෙන ඇති මුදලින් ඔහුගේ බිරිඳගේ නමින් මිලට ගෙන ඇති රුපියල් මිලියන 100 ක් පමණ වටිනාකමින් යුතු ඇඹිලිපිටිය ප්‍රදේශයේ පිහිටි දේපල පිළිබඳ අනාවරණය වී ඇත. ඒ අනුව එම දේපල ක්‍රියා විරහිත කිරීමට කටයුතු කර ඇති අතර, ඇඹිලිපිටිය ගරු මහාධිකරණය මගින් එම දේපල ක්‍රියා විරහිත කිරීමේ නියෝගය 2025.09.03 වන දින දක්වා දීසර් කර බලාත්මක කර ඇත.

මේ සම්බන්ධයෙන් එම සැකකරුගේ බිරිඳ 2025.07.30 වන දින නීති විරෝධී වත්කම් විමර්ශන කොට්ඨාසයේ නිලධාරීන් කණ්ඩායමක් විසින් අත්අඩංගුවට ගෙන ඇත.

**සැකකාරිය වයස අවුරුදු 50 ක් වන හම්බෙගමුව, තණමල්විල ප්‍රදේශයේ පදිංචිකාරියකි.**

සැකකාරිය සම්බන්ධ වැඩිදුර විමර්ශනයේදී ඉහත ආකාරයටම සැකකරු විසින් සැකකාරියගේ නමින් මිලට ගෙන ඇති තවත් රුපියල් මිලියන 30 ක් වටිනා දේපල සම්බන්ධයෙන් කරුණු අනාවරණය වී ඇත. එම දේපලද මුදල් විශුද්ධීකරණය වැළැක්වීමේ පනත ප්‍රකාරව ක්‍රියා විරහිත කිරීමට කටයුතු කර ඇති අතර, තංගල්ල ගරු මහාධිකරණය මගින් ඊට අදාළ නියෝගය 2025.09.17 වන දින දක්වා දීසර් කර බලාත්මක කර ඇත.

**පොලිස් මාධ්‍ය කොට්ඨාසය.**